

பிரிவு - இ
மாநில நிதியுதவி பெறும்
கல்வி உதவித்தொகை
திட்டங்கள்

அத்தியாயம் VI
மாநில நிதியுதவி
திட்டங்கள் மற்றும்
ஊக்கத்தொகை
திட்டங்களின் அமலாக்கம்

அத்தியாயம் VI

மாநில நிதியுதவி திட்டங்கள் மற்றும் ஊக்கத்தொகை திட்டங்களின் அமலாக்கம்

மாநில அரசின் சிறப்பு போஸ்ட் மெட்ரிக் கல்வி உதவித்தொகை திட்டம்: தெரிவு செய்யப்பட்ட கல்வி நிறுவனங்களில், 261 விண்ணப்பங்களில் (17 விழுக்காடு) வருமானம்/சாதிச் சான்றிதழ்கள் இணைக்கப்படவில்லை. பெற்றோரின் வருமானம் ஆண்டுக்கு ₹2.50 இலட்சத்திற்கும் மேற்பட்ட 731 கிருத்துவ மதம் மாறிய ஆதி திராவிடர் (Adi Dravidar converted to Christianity - SCC) மாணவர்களுக்கு அனுமதியற்ற தொகையாக ₹1.67 கோடி வழங்கப்பட்டது. தெரிவு செய்யப்பட்ட மாவட்டங்களில், தேர்ந்தெடுக்கப்பட்ட 32 கல்வி நிறுவனங்களைச் சார்ந்த 355 மாணவர்களின் வங்கிக் கணக்கு விவரங்கள் தவறாக இருந்ததன் காரணமாக, ₹14.32 இலட்சம் செலுத்தப்படவில்லை. CoEஆல் வழங்கப்பட்ட தவறான தரவுகள் காரணமாக, 2017-22 ஆண்டுகளில், 609 மாணவர்களுக்கு உதவித்தொகையாக ₹3.80 கோடி வழங்கப்படவில்லை. மத்திய நிதியுதவிக்குத் தகுதியற்ற 2,576 SCC மாணவர்களுக்கு, 2021-23 ஆண்டுகளில். மத்திய அரசின் பங்கான 60 விழுக்காடு உதவித்தொகை வழங்கப்பட்டது, இதன் விளைவாக ₹3.64 கோடி தவறாக செலுத்தப்பட நேரிட்டது. 2019-20 ஆம் ஆண்டில் சிறுபான்மையினர் உதவித்தொகை மற்றும் சிறப்பு போஸ்ட் மெட்ரிக் உதவித்தொகை ஆகிய இரண்டையும் 62 மாணவர்கள் பெற்றிருந்தனர்.

தெரிவு செய்யப்பட்ட அரசு உதவி பெறும் மூன்று கல்லூரிகள்/கல்வி நிறுவனங்களில், சுயநிதி பிரிவுகளில் பயின்று வந்த 232 விடுதி மாணவர்களுக்கு உயர்கல்வி சிறப்பு உதவித்தொகை அனுமதிக்கப்பட்டது. இதன் விளைவாக ₹18.56 இலட்சம் முறையற்று செலுத்தப்பட்டிருந்தது.

தெரிவு செய்யப்பட்ட மாவட்டங்களில், 2017-23 காலகட்டத்தில், 67 சிறப்புப்பெயர் பெற்ற பள்ளிகளைச் சார்ந்த 513 மாணவர்களிடமிருந்து அதிக கல்வி கட்டணமாக ₹1.97 கோடி கோரப்பட்டிருந்தது.

பதினொன்று Ph.D. அறிஞர்கள் முனைவர் பட்டத்திற்கான ஊக்கத்தொகை மற்றும் PMS-SCC ஆகிய இரண்டையும் பெற்றிருந்தனர். இதன் விளைவாக ₹2.06 இலட்சம் அதிகமாக வழங்கப்பட நேரிட்டது.

அரசு மற்றும் அரசு உதவி பெறும் பள்ளிகளில் வகுப்பு III முதல் VIII வரை படிக்கும் SC/ST பிரிவைச் சேர்ந்த 22 விழுக்காடு மாணவியர்கள், 2018-23 ஆண்டுகளில், சிறப்பு ஊக்கத்தொகையைப் பெறவில்லை.

6.1 முன்னுரை

ஆதி திராவிடர் (SC)/ பழங்குடியினர்கள் (ST)/ கிருத்துவ மதம் மாறிய ஆதி திராவிடர் (SCC) மாணவர்களின் கல்வியறிவு விகிதம் மற்றும் கல்வித் தரத்தை உயர்த்துவதற்காக, AD&TW துறை மத்திய நிதியுதவித் திட்டங்களோடு பல்வேறு உதவித்தொகை திட்டங்களையும் செயல்படுத்துகிறது.

தெரிவு செய்யப்பட்ட சில மாநில கல்வி உதவித்தொகை திட்டங்கள் மற்றும் ஊக்கத்தொகையளிப்பின் மீதான தணிக்கை முடிவுகள் கீழே கொடுக்கப்பட்டுள்ளன. இத்திட்டங்களில், 2017-23 காலக்கட்டத்தில் காணப்பட்ட வளர்ச்சி மற்றும் நிதி விவரங்கள் அட்டவணை 6.1லும், ஆண்டு வாரியான விவரங்கள் இணைப்பு 6.1லும் கொடுக்கப்பட்டுள்ளன.

அட்டவணை 6.1: 2017-23 காலக்கட்டத்தில் மாநில நிதியுதவி பெறும் உதவித்தொகை திட்டங்களின் வளர்ச்சி மற்றும் நிதி விவரங்கள்

வ. எண்	திட்டத்தின் பெயர்	பயனாளிகளின் எண்ணிக்கை	செலவினம் (₹ கோடியில்)
1	மாநில அரசின் சிறப்பு PMS திட்டம்	1,70,883	507.11
2	உயர்கல்வி சிறப்பு உதவித்தொகை திட்டம்	97,061	74.10
3	சிறப்புப்பெயர் பெற்ற பள்ளிகளில் VI மற்றும் XIஆம் வகுப்புகளில் மாணவர்களின் சேர்க்கை	12,091	60.20
4	முழுநேர Ph.D வல்லுநர்களுக்கான ஊக்கத்தொகை	7,598	52.91
5	மாணவிகளுக்கான சிறப்பு ஊக்கத்தொகை திட்டம்	27,18,574	257.55

(ஆதாரம்: AD & TW துறையின் செயலாக்க வரவு செலவு திட்டங்கள் 2022-23, 2023-24 மற்றும் 2024-25)

6.2 மாநில அரசின் சிறப்பு போஸ்ட் மெட்ரிக் உதவித்தொகை திட்டம்

மத்திய நிதியுதவித் திட்டமான போஸ்ட் மெட்ரிக் உதவித்தொகை திட்டங்களின் பலனை பெறத் தகுதியற்ற SC/ST/SCC மாணவர்கள் பயன்பெறும் வகையில், அரசு உதவி பெறும் மற்றும் சுயநிதி கல்வி நிறுவனங்களில் (சிறுபான்மையினர் நிறுவனங்கள் உட்பட) கல்வி கற்கும் அம்மாணவர்களுக்கு அரசு ‘சிறப்பு போஸ்ட் மெட்ரிக் உதவித்தொகை திட்டத்தை’ (PMS-SCC திட்டம்) அறிமுகப்படுத்தியது¹. இதனை செயல்படுத்தும்படி அரசு, செப்டம்பர் 2012ல் விரிவான வழிகாட்டுதல்களை² வெளியிட்டது. SPMS திட்டத்தின் முக்கிய அம்சங்கள் அட்டவணை 6.2ல் கொடுக்கப்பட்டுள்ளன.

¹ 9 ஜனவரி 2012 மற்றும் 25 ஜூன் 2012 தேதியிடப்பட்ட AD & TW துறையின் G.O. (Ms). எண்கள் முறையே 6 & 63.

² 11 செப்டம்பர் 2012 தேதியிடப்பட்ட AD & TW துறையின் G.O. (Ms). எண். 92

அட்டவணை 6.2: சிறப்பு PMSன் முக்கிய அம்சங்கள்

பயனாளிகள்	மத்திய PMS உதவித்தொகை பெறுவதற்கான விதிமுறைகளை பூர்த்தி செய்யத் தவறிய SC/ST/SCC மாணவர்கள்.
மாணவரின் பெற்றோர்/பாதுகாவலரின் ஆண்டு வருமானம்	₹2.50 இலட்சத்திற்கு மிகாமல் இருக்க வேண்டும்³. - மாநில அரசு ஊழியர்களுக்கு, அகவிலைப்படியைத் தவிர்த்து ஆண்டு வருமானம் கணக்கிடப்படுகிறது.
உதவித்தொகைப் பணம்	அங்கீகரிக்கப்பட்ட படிப்புகளின் இலவச மற்றும் கட்டண இடங்களுக்கு எதிராக அங்கீகரிக்கப்பட்ட கல்வி நிறுவனங்களால் விதிக்கப்படும் அனைத்து தவிர்க்கவியலாத மற்றும் திரும்பப்பெற முடியாத கட்டணங்களும்⁴ உரிய அதிகாரியால் அங்கீகரிக்கப்பட்ட கட்டணக் கட்டமைப்பின்படி முழுமையாக திருப்பிச் செலுத்தப்படும்.
இரட்டை உதவித்தொகை	பயனாளி வேறு எந்த உதவித்தொகை/பயிற்சிக்கால உதவித்தொகையையும்⁵ பெறுதல் சட்டாது.

6.2.1 உதவித்தொகை விண்ணப்பங்களின் போதிய ஆய்வினமை

உதவித்தொகை விண்ணப்பங்கள், ADWன் இயக்ககத்தால் அனுமதிக்கப்படுமுன், நிறுவன மற்றும் மாவட்ட அளவிலும் (DADTWO), துறைகளின் நிர்வாகத் தலைவர்களால்⁶ ஆய்வுக்கு உட்படுத்தப்படும். இருப்பினும், உதவித்தொகை விண்ணப்பங்களின் மீதான நேரடி ஆய்வு மற்றும் உதவித்தொகை தரவுகளின் பகுப்பாய்வு பின்வருவனவற்றை வெளிப்படுத்தியது:

- தெரிவு செய்யப்பட்ட கல்வி நிறுவனங்கள்/பள்ளிகளில் அனுமதிக்கப்பட்ட 1,541 விண்ணப்பங்களை ஆய்வு செய்ததில், 261 விண்ணப்பங்களில்⁷ (17 விழுக்காடு) வருமானம்/சாதிச் சான்றிதழ்கள் இணைக்கப்படவில்லை என்பது தெரியவந்தது.
- PMS-SCC உதவித்தொகை பெறும் பயனாளிகள் குறித்த துறையின் தரவுத்தளத்தை பல்வேறு தரவுத்தளங்களுடன்⁸ ஒப்பிடுகையில், 731 SCC மாணவர்களின் பெற்றோரது வருமானம் ஆண்டுக்கு ₹2.50 இலட்சத்திற்கும் மேலாக இருந்தது காணப்பட்டது. இதன் விளைவாக, 2017-22 ஆண்டுகளில் அனுமதியற்ற தொகையாக ₹1.67 கோடி செலுத்தப்பட்டது (இணைப்பு 2.4).

³ 2018-19 வரை: ₹2 இலட்சத்திற்கு மிகாமல் இருக்க வேண்டும்.

⁴ சேர்த்தல்/பதிவு, கல்வி, விளையாட்டுகள், சங்கம், நூலகம், பத்திரிகை, மருத்துவ பரிசோதனை மற்றும் கல்வி நிறுவனம் அல்லது பல்கலைக்கழகம்/வாரியத்திற்கு மாணவரால் கட்டாயமாகச் செலுத்தப்பட வேண்டிய பிற கட்டணம்.

⁵ ஒரு மாணவருக்கு வேறு ஏதேனும் உதவித்தொகை/பயிற்சிக்கால உதவித்தொகை வழங்கப்பட்டால், மாணவர், அதிக நன்மை பயக்கும் எதேனும் ஒன்றைத் தெரிவு செய்து, அதனை கல்வி நிறுவனத் தலைவர் மூலம் உதவித்தொகை வழங்கும் அதிகாரிக்குத் தெரிவிக்க வேண்டும்.

⁶ கல்லூரிக் கல்வி இயக்குநர், தொழில்நுட்பக் கல்வி இயக்குநர், மருத்துவக் கல்வி இயக்குநர் போன்றவர்கள்.

⁷ வருமானம் மற்றும் சாதிச் சான்றிதழ்கள் முறையே 244 மற்றும் 228 விண்ணப்பங்களில் இணைக்கப்படவில்லை. மேற்கவிவு விண்ணப்பங்களை (overlapping applications) தவிர்த்த பிறகு 261 தகுதியற்ற விண்ணப்பங்கள் இருந்தது கணக்கிடப்பட்டது.

⁸ தமிழ்நாடு PAG (A&E) அலுவலகத்திலிருந்து ஓய்வூதியத் தரவு மற்றும் TNeGாயிலிருந்து வருமானச் சான்றிதழ் தரவு பெறப்பட்டது.

தகுதியற்ற மாணவர்களுக்கு உதவித்தொகை வழங்கப்பட்டுள்ளதா என்பதைச் சரிபார்க்க, தணிக்கை மூலம் வழங்கப்பட்ட தரவை ஆய்வு செய்து, அவ்வாறு வழங்கப்பட்ட தொகையை அரசு கணக்கிற்கு திரும்பப் பெற, தேவையான நடவடிக்கை எடுக்கப்படும் என அரசு பதிலளித்தது (ஜூலை 2024).

6.2.2 பயணாளிகளின் தவறான வங்கிக் கணக்கு விவரங்கள் காரணமாக வழங்கப்படாத உதவித்தொகை

தெரிவு செய்யப்பட்ட மாவட்டங்களில் இருந்து தேர்ந்தெடுக்கப்பட்ட 32 கல்வி நிறுவனங்களில், பல்வேறு காரணங்களால்⁹ 355 மாணவர்களின் வங்கிக் கணக்கில் உதவித்தொகையாக ₹14.32 இலட்சம் செலுத்தப்படவில்லை. இதில், தெரிவு செய்யப்பட்ட 11 கல்வி நிறுவனங்களின் 36 மாணவர்களின், 2017-20 ஆண்டுகள் தொடர்பான ₹0.89 இலட்சம் அரசுக்கு திருப்பி அனுப்பப்பட்டது.

ஜூன் 2024 நிலவரப்படி, ₹4.01 கோடி மதிப்பிலான 9,920 திருப்பி அனுப்பப்பட்ட நேர்வுகள், மீண்டும் செயலாக்கப்படாமல் நிலுவையில் இருந்தன. Pre MS-SC, PMS-SC மற்றும் PMS-SCC திட்டங்களில் திருப்பி அனுப்பப்பட்ட நேர்வுகள் தொடர்பான தமிழ்நாடு அரசின் விரிவான பதில் (ஜூலை 2024) பத்தி 2.6.2ல் கொடுக்கப்பட்டுள்ளது.

நிறைவுக் கூட்டத்தின் போது, உதவித்தொகை செலுத்தம் முழுவதுமாக ஆதார் அடிப்படையிலாகும் போது, மேற்கூறப்பட்ட சிக்கல்கள் சரிசெய்யப்படும் என்று DADW கூறினார்.

6.2.3 அண்ணா பல்கலைக்கழகத்தின் தேர்வுக் கட்டுப்பாட்டாளரின் தவறான தரவுகளால் தகுதியான மாணவர்களுக்கு உதவித்தொகை வழங்கப்படவில்லை

SC/ST/SCC மாணவர்களின் போஸ்ட் மெட்ரிக் உதவித்தொகைக்கான விண்ணப்பங்களை அனுமதிக்கும் செயல்முறை பத்தி 3.7.3ல் விளக்கப்பட்டுள்ளது. துறையின் PMS-SCC உதவித்தொகை தரவுத்தளத்தின் மீதான ஆய்வு, 2017-22 ஆண்டுகளில் 609 SCC மாணவர்களின் பெயர்கள் CoEன் தரவுகளில் காணப்படவில்லை என்ற காரணத்தைச் சுட்டிக்காட்டி அவர்களின் உதவித்தொகைக்கான கோரிக்கைகளை DoTE நிராகரித்ததை வெளிப்படுத்தியது. இருப்பினும், தெரிவு செய்யப்பட்ட கல்வி நிறுவனங்களில் மேற்கொள்ளப்பட்ட சோதனை ஆய்வில், COE பதிவேட்டில் காணப்படாத மாணவர்களின் பெயர்கள், தேர்வு எழுதிய மாணவர்களின் பெயர்களைக் கொண்ட நிறுவன பதிவேட்டில் இருந்தது வெளியானது. இதன் விளைவாக, CoEன் தவறான தரவுத்தளம் மற்றும் அதன் காரணமாக DoTEன் நிராகரிப்பு ஆகியவற்றால், 609 மாணவர்களுக்கு ₹3.80 கோடி மதிப்பிலான உதவித்தொகை வழங்கப்படவில்லை. இவற்றுள், தெரிவு செய்யப்பட்ட மாவட்டங்களில்

⁹ முடக்கப்பட்ட அல்லது தடையிடப்பட்ட கணக்கு, முடிக்கப்பட்ட அல்லது மாற்றப்பட்ட கணக்கு, வழக்கின் கீழிருந்த கணக்கு, செல்லாத கணக்கு, பயன்பாடற்ற கணக்கு, இதர வகை, இது போன்ற கணக்கு இல்லை போன்றவை.

தேர்ந்தெடுக்கப்பட்ட 20 கல்வி நிறுவனங்களைச் சார்ந்த 53 மாணவர்களுக்கு ₹34.96 இலட்சம் வழங்கப்படவில்லை.

DoTEஆல், 2017-20 ஆண்டுகளில் உதவித்தொகை வழங்குமாறு மறு அனுமதி அளிக்கப்பட்ட மாணவர்களுக்கு, துறை உதவித்தொகை வழங்கியிருப்பதாக அரசு பதிலளித்தது (ஜூலை 2024). நிராகரிக்கப்பட்ட மாணவர்கள் குறித்த விவரங்களை சரிபார்க்கவும், 2018-21 ஆண்டுகளுக்கான கல்வி உதவித்தொகையை தகுதியுள்ள மாணவர்களுக்கு மீண்டும் அனுமதிக்கவும் DoTEயிடம் கேட்டுக் கொள்ளப்பட்டதாக (நவம்பர் 2021) மேலும் தெரிவிக்கப்பட்டிருந்தது.

இருப்பினும், உதவித்தொகை வழங்குவதற்கான மறு அனுமதி DoTEஆல் அளிக்கப்பட்டபின், உதவித்தொகை வழங்கப்பட்டதில் இருந்த கால தாமதத்தை (அதே ஆண்டு அல்லது அடுத்த AYல் வழங்கப்பட்டதா) தணிக்கையால் சரிபார்க்க இயலவில்லை.

6.2.4 PMS-SCC மாணவர்களுக்கு PMS-SCன் மத்திய பங்கு வழங்கப்படல்

PMS-SCC ஒரு மாநிலத் திட்டமாக இருப்பதால், முழு உதவித்தொகையும் மாநில நிதியிலிருந்து செலுத்தப்பட வேண்டும். இருப்பினும், துறையின் 2021-23 ஆண்டுகளுக்கான PMS-SCC தரவுகளை ஆய்வு செய்ததில், மத்திய நிதியைப் பெறத் தகுதியில்லாத 2,576 SCC மாணவர்களுக்கு, PMS-SC திட்டத்தின் மத்திய பங்கான 60 விழுக்காடு உதவித்தொகை வழங்கப்பட்டிருந்தது தெரிய வந்தது. இது, ₹3.64 கோடி¹⁰ தவறான முறையில் செலுத்தப்பட வழிவகுத்தது. இதில், தெரிவு செய்யப்பட்ட 25 கல்வி நிறுவனங்களின் 106 SCC மாணவர்கள் மத்தியப் பங்கான ₹25.74 இலட்சத்தை அதிகமாகப் பெற்றிருந்தனர்.

அரசு, உதவித்தொகை முழுவதையும் SCC மாணவர்களுக்கு செலுத்துவதற்கு பதிலாக, 40 விழுக்காடு மட்டுமே செலுத்தி, மீதமுள்ள 60 விழுக்காட்டினை செலுத்த பயனாளிகளின் பட்டியலை PMS-SC/ST பயனாளிகளின் பட்டியல் அனுப்புவதைப் போல் மத்திய அரசுக்கு அனுப்பியிருந்ததை தணிக்கை கவனித்தது.

தவறான செலுத்தம் ஏதேனும் மேற்கொள்ளப்பட்டிருந்தால், அத்தொகையை மத்திய அரசின் கணக்கில் செலுத்த தேவையான நடவடிக்கை எடுக்கப்படும் என்று அரசு பதிலளித்தது (ஜூன் 2024).

இருப்பினும், PMS-SCC வழிகாட்டுதல்களின் குறைபாடு மற்றும் மீறலுக்கு பொறுப்பான அதிகாரிகள் மீது பொறுப்பு நிர்ணயிக்கப்பட வேண்டும் எனவும், 2021-23 ஆம் ஆண்டில், PMS-SC/ST பயனாளிகளுக்கு உதவித்தொகை வழங்கியதில் மேற்கூறப்பட்டவற்றின் தாக்கம் ஏதேனும் இருந்தால், அவை ஆய்வு செய்யப்படவும் தணிக்கை கருத்துரைக்கிறது.

¹⁰ தவறாக செலுத்தப்பட்ட மத்திய பங்கு : 2021-22: 43 மாணவர்களுக்கு ₹10.23 இலட்சம்; 2022-23: 2,533 மாணவர்களுக்கு ₹354.16 இலட்சம்.

6.2.5 அரசு உத்தரவுக்கு இணங்காததால் அரசிற்கு ஏற்பட்ட அனுமதியற்ற தொடர் செலவினம்

அங்கீகரிக்கப்பட்ட சுயநிதி கல்வி நிறுவனங்களால் SC/ST/SCC மாணவர்கள் மீது விதிக்கப்படும் அனைத்து தவிர்க்கவியலாத மற்றும் திரும்பப்பெற இயலாத கட்டண செலுத்தங்களின் செயல்முறைக்கான அரசின் உத்தரவுகள் பத்தி 3.8.4ல் விளக்கப்பட்டுள்ளன.

துறையின் 2021-23 ஆண்டுகளுக்கான PMS-SCC தரவுகளை ஆய்வு செய்ததில், 195 சுயநிதி கல்வி நிறுவனங்கள், நிர்வாக ஒதுக்கீட்டின் கீழ் 485 மாணவர்களுக்கு அனுமதி வழங்கி, ஒவ்வொரு மாணவருக்கும் கல்விக் கட்டணமாக ₹55,000க்கும் அதிகமாகப் பெற்றிருந்தது. இதனால், ₹1.65 கோடி தவறான கல்வி கட்டணமாக வழங்கப்பட நேரிட்டது. 485 பயணாளிகளுள் தெரிவு செய்யப்பட்ட 12 கல்வி நிறுவனங்களைச் சார்ந்த 57 மாணவர்களுக்கு ₹52.70 இலட்சம் வழங்கப்பட்டிருந்தது.

நிறைவுக் கூட்டத்தின் போது, அரசு இடங்கள் நிரப்பப்பட்ட பின்னரே நிர்வாக ஒதுக்கீட்டு இடங்கள் நிரப்பப்படுகின்றனவா என்பதைக் கண்டறிவதில் சவால்கள் இருப்பதாக செயலாளர் கூறினார். இருப்பினும், தரவுத்தளத்தை சரிபார்த்த பிறகு பதில் அளிக்கப்படும் என்றும், தேவைப்பட்டால் தொகை மீட்டெடுப்பும் தொடங்கப்படும் என்றும் DADW கூறினார். இது தொடர்பாக துறையால் எடுக்கப்பட்ட நடவடிக்கை குறித்த விவரங்கள் எதிர்நோக்கப்படுகின்றன (ஜூன் 2024).

6.2.6 இரட்டை உதவித்தொகைகளைப் பெறுதல் (PMS-SCC மற்றும் சிறுபான்மையினர் உதவித்தொகை)

PMS-SCC தரவை ஆய்வு செய்ததில், 2019-20ஆம் ஆண்டில் 62 SCC மாணவர்கள் PMS-SCC மற்றும் PMS-சிறுபான்மையினர் உதவித்தொகை இரண்டையும் பெற்றிருந்தனர். இதன் விளைவாக, தவறான அனுமதி வழங்கப்பட்டு மத்திய அரசின் PMS-சிறுபான்மையினர் திட்டத்தில் இருந்து ₹4.74 இலட்சம் வழங்கப்பட்டது.

உதவித்தொகை திட்டங்கள் இரண்டும், இரண்டு வெவ்வேறு அமைப்புகள் மூலம் இரண்டு வெவ்வேறு காலக்கட்டங்களில் செயல்படுத்தப்படுகின்றன என அரசு பதிலளித்தது (ஜூன் 2024). மேலும், தற்போதைய நிலையில், தேசிய உதவித்தொகை இணையதளம் மற்றும் தமிழ்நாடு மாநில உதவித்தொகை இணையதளம் ஆகியவற்றுக்கு இடையே எவ்வித ஒருங்கிணைப்பும் இல்லை. எனவே, இரண்டு அமைப்புகளையும் ஒருங்கிணைத்த பின்னரே ஒரே பயணாளியின் பெயர் இரண்டு இணையதளங்களிலும் இடம் பெற்றிருப்பதைக் குறித்த (overlapping) சரிபார்ப்பு சாத்தியமாகும். மேலும், ஒரே பயணாளிக்கு பல உதவித்தொகைகள் வழங்கபடுவதைத் தடுக்கும் பொருட்டு, தணிக்கை குறிப்பின் அடிப்படையில் பயணாளிகளின் விவரங்களைப் பகிர்ந்து கொள்ளும்படி மத்திய அரசுக்கு தெரிவிக்கப்படும் என்றும் விவரங்கள் உறுதிபடுத்தப்பட்டபின் மீட்டி நடவடிக்கை தொடங்கப்படும் என்றும் கூறப்பட்டது.

6.3 மாநில அரசின் உயர்கல்வி சிறப்பு உதவித்தொகை திட்டம்

அரசு மற்றும் அரசு உதவி பெறும் கல்வி நிறுவனங்களில் உயர்கல்வி பயிலும் SC/SCC மாணவர்கள் மற்றும் அரசு விடுதிகள் அல்லாமல் கட்டண விடுதிகளில் தங்கி படிக்கும் மாணவர்களின் நலனுக்காக உயர்கல்வி சிறப்பு உதவித்தொகை (Higher Education Special Scholarship - HESS) தமிழ்நாடு அரசால் செயல்படுத்தப்படுகிறது. HESS திட்டத்தின் முக்கிய அம்சங்கள் அட்டவணை 6.3ல் கொடுக்கப்பட்டுள்ளன.

அட்டவணை 6.3: HESS திட்டத்தின் முக்கிய அம்சங்கள்

பயனாளிகள்	SC/ST/SCC மாணவர்கள்
மாணவரின் பெற்றோர்/பாதுகாவலரின் ஆண்டு வருமானம்	₹2.50 இலட்சத்திற்கு மிகாமல் இருக்க வேண்டும்.
ஓராண்டுக்கான உதவித்தொகை	- கலை மற்றும் அறிவியல் மற்றும் பாலிடெக்னிக்கில் UG படிப்புகள் - ₹7,500 - கலை மற்றும் அறிவியலில் தொழில்முறை படிப்புகள் மற்றும் முதுகலை படிப்புகள் - ₹8,000

மத்திய நிதியுதவி பெறும் 'போஸ்ட் மெட்ரிக் உதவித்தொகை திட்டம்' மற்றும் HESS ஆகிய இரண்டும் ஒரே மாதிரியான பலன்களை வழங்கியதால் இரட்டிப்பான பலன்கள் கிடைப்பதுடன், அதிக செலவினத்தையும் ஏற்படுத்தியது. இதனால், HESS தொடரப்படுவதன் அவசியத்தை மறுபரிசீலனை செய்ய தமிழ்நாடு அரசு முடிவு செய்தது (மார்ச் 2017). மதிப்பாய்வின் அடிப்படையில், 2017-18ஆம் கல்வியாண்டில் HESSன் தொடர்ச்சிக்கான ஆணைகளை வெளியிடும் போது (மார்ச் 2018), தமிழ்நாடு அரசு, புதிய HESSஐ அரசு மற்றும் அரசு உதவி பெறும் கல்வி நிறுவனங்களில் உள்ள மாணவர்களுக்கும், அவற்றின் விடுதிகளில் அல்லது அவற்றால் அங்கீகரிக்கப்பட்ட விடுதிகளில் தங்கும் மாணவர்களுக்கு மட்டுமே வழங்கியது. இது தொடர்பான தணிக்கை குறிப்புகள் கீழே கொடுக்கப்பட்டுள்ளன.

6.3.1 சுயநிதி பிரிவில்/சுய ஆதரவளிப்பு பிரிவில் படிக்கும் மாணவர்களுக்கு வழங்கப்பட்ட HESS உதவித்தொகையின் தவறான அனுமதி

தெரிவு செய்யப்பட்ட அரசு உதவி பெறும் கல்லூரிகள்/கல்வி நிறுவனங்களின் பதிவேடுகள் மீதான ஆய்வு, மூன்று நிறுவனங்களில் சுயநிதிப் பிரிவுகளில் படிக்கும் 232 விடுதி மாணவர்கள், HESS உதவித்தொகைக்கு விண்ணப்பித்து இருந்ததையும் மற்றும் அவை அனுமதிக்கப்பட்டிருந்ததையும் வெளிப்படுத்தியது. இதன் விளைவாக, அட்டவணை 6.4ல் கொடுக்கப்பட்டுள்ளபடி, 2017-22 ஆண்டுகளில் தவறாக ₹18.56 இலட்சம் செலுத்தப்பட்டிருந்தது.

அட்டவணை 6.4: HESSன் தவறான செலுத்தம்

வ. எண்	கல்வி ஆண்டு	கல்வி நிறுவனங்களில் உள்ள மாணவர்களின் எண்ணிக்கை ¹¹			மொத்த மாணவர்களின் எண்ணிக்கை	செலுத்தப்-பட்ட HESS ¹² (₹ல்)
		CIT, CBE	PSG CT, CBE	TCE, MDU.		
1	2017-18	18	32	3	53	4,24,000
2	2018-19	20	45	19	84	6,72,000
3	2019-20	20	57	17	94	7,52,000
4	2021-22	-	1	-	1	8,000
மொத்தம்		58	135	39	232	18,56,000

(ஆதாரம்: அந்தந்த கல்லூரிகள் வழங்கிய விவரங்கள்)

நிறைவுக் கூட்டத்தின் போது, அரசு மற்றும் அரசு உதவி பெறும் கல்லூரிகளில் தங்கி படிக்கும் விடுதி மாணவர்கள் மட்டுமே HESSக்கு தகுதியுடையவர்கள் என்று குறிப்பிட்டுள்ள G.O.ல் அரசு உதவி பெறும் கல்லூரிகளின் சுயநிதி பிரிவில் படிக்கும் மாணவர்கள் HESSக்கு தகுதியானவர்களா என்பது குறிப்பிடப்படவில்லை. எனவே, இத்திட்டத்தின் நோக்கை கருத்தில் கொண்டு, மேற்கூறப்பட்ட சுயநிதி பிரிவு மாணவர்களுக்கும் HESSஐ தடையின்றி வழங்க துறை அனுமதித்தது.

மார்ச் 2020 உடன் முடிவடைந்த ஆண்டிற்கான CAGன் அறிக்கையில் இதேபோன்ற தணிக்கைப் பத்தி¹³ சேர்க்கப்பட்டுள்ளது, இது, சுயநிதிக் கல்லூரிகளின் மாணவர்களுக்கான தகுதியற்ற செலுத்தங்களை திரும்பப் பெறவும், அரசு உதவி பெறும் கல்லூரிகளின் சுய ஆதரவளிப்பு பிரிவுகளிலுள்ள மாணவர்களின் தகுதிக்கான கொள்கையில் தெளிவு பெறவும் பரிந்துரைத்துள்ளது. இருப்பினும், இவை குறித்து, எவ்வித நடவடிக்கையும் எடுக்கப்படவில்லை.

6.4 சிறப்புப்பெயர் பெற்ற பள்ளிகளில் VI மற்றும் XI வகுப்புகளில் மாணவர்களின் சேர்க்கை

அரசு/அரசு உதவி பெறும் பள்ளிகளின் திறமை மிக்க மாணவர்களை சிறப்புப்பெயர் பெற்ற தனியார் பள்ளிகளில் வகுப்பு XIல் சேர்ப்பதற்கான திட்டத்தை தமிழ்நாடு அரசு 2007ல் அறிமுகப்படுத்தியது. 2008ஆம் ஆண்டில், தமிழ்நாடு அரசு இதேபோன்ற ஒரு திட்டத்தை அறிமுகப்படுத்தியிருந்தது. இதில் 385 வட்டாரங்களில் இருந்து, ஒவ்வொரு வட்டாரத்திற்கும் ஒரு மாணவர் என்ற விகிதத்தில், வகுப்பு Vல் தேர்ச்சி பெற்ற 385 திறமை மிக்க மாணவர்கள் SC/ST/SCC பிரிவினரிடையே தேர்ந்தெடுக்கப்பட்டு, விடுதியுடன் கூடிய சிறப்புப்பெயர் பெற்ற தனியார் பள்ளிகளில், சம்பந்தப்பட்ட மாவட்ட ஆட்சியரின் உரிய பரிந்துரையுடன்

¹¹ (i) CIT, CBE: கோயம்புத்தூர் தொழில்நுட்ப நிறுவனம், கோயம்புத்தூர்; (ii) PSG CT, CBE: PSG தொழில்நுட்பக் கல்லூரி, கோயம்புத்தூர் மற்றும் (iii) TCE, MDU: தியாகராஜர் பொறியியல் கல்லூரி, மதுரை.

¹² ஒரு மாணவருக்கு ஆண்டுக்கு ₹8,000 செலுத்தப்பட்டது.

¹³ CAGன் இணக்கத் தணிக்கை அறிக்கையின் பத்தி 3.4.1 (2021ஆம் ஆண்டின் தமிழ்நாடு அரசு - அறிக்கை எண் 3).

வகுப்பு VIல் அனுமதிக்கப்பட்டனர். இத்திட்டத்தின் கீழ், மாணவர்கள் வகுப்பு XIIஐ முடிக்கும் வரையிலான செலவை அரசே ஏற்கிறது.

இந்த இரண்டு திட்டங்களின் முக்கிய அம்சங்கள் அட்டவணை 6.5ல் கொடுக்கப்பட்டுள்ளன.

அட்டவணை 6.5: சிறப்புப்பெயர் பெற்ற பள்ளிகளில் மாணவர்களை சேர்ப்பதற்கான திட்டத்தின் முக்கிய அம்சங்கள்

விவரங்கள்	சிறப்புப்பெயர் பெற்ற தனியார் பள்ளிகளில் SC/ST/SCC மாணவர்களின் சேர்க்கைக்கான திட்டங்கள்		
சேர்க்கப்படும் வகுப்பு	XI	VI	
ஒவ்வொரு ஆண்டிற்குமான பயணாளிகளின் எண்ணிக்கை	ஒவ்வொரு மாவட்டத்திலும் உள்ள அரசு மற்றும் அரசு உதவி பெறும் பள்ளிகளில் X வகுப்பில் சிறந்து விளங்கும் 10 மாணவர்கள்.	V வகுப்பில் தேர்ச்சி பெற்ற, வட்டாரங்களைச் சேர்ந்த 385 மாணவர்கள்	
தேர்ந்தெடுக்கப்படும் முறை	X வகுப்பு முடிவுகளின் அடிப்படையில் ¹⁴ .	ஒவ்வொரு வட்டாரத்திலும் திட்ட அலுவலரால் (SSA) நடத்தப்படும் சிறப்புத் தேர்வு.	
வருமான வரம்பு	ஆண்டுக்கு ₹2.50 இலட்சம்	ஆண்டுக்கு ₹2.50 இலட்சம்	
உதவித்தொகை	அதிகபட்ச தகுதி வரம்பு - ₹28,000	விடுதிக் கட்டணம் ₹15,000 மற்றும் பராமரிப்பு உதவித் தொகை ₹5,000 உடன் கட்டண நிர்ணயக் குழுவால் நிர்ணயிக்கப்பட்ட கல்விக் கட்டணம்.	

6.4.1 சிறப்புப்பெயர் பெற்ற பள்ளிகளுக்கு வழங்கப்பட்ட அதிகப்படியான ஊக்கத்தொகை

அரசால் அறிவிக்கப்பட்ட திருத்தப்பட்ட திட்ட வழிகாட்டுதல்களில் (அக்டோபர் 2015), அரசால் அமைக்கப்பட்ட 'தனியார் பள்ளிகளின் கட்டண நிர்ணயக் குழுவால்' (Private Schools Fee Determination Committee - PSFDC) நிர்ணயிக்கப்பட்ட கட்டணத்தின்படி, நிதி உதவி அனுமதிக்கப்பட்டது. மேலும், இதனுடன், ஒரு ஆண்டுக்கு தங்கும் விடுதி கட்டணமாக ₹15,000 மற்றும் பராமரிப்பு கட்டணமாக ₹5,000 வழங்கப்பட வேண்டும். இந்த மாணவர்கள் அனுமதிக்கப்படும் தனியார் பள்ளிகளின் அதிகாரிகள், அந்தந்த DADTWOகள் மூலம் உதவித்தொகைக்கான கோரிக்கையை பதிவு செய்ய வேண்டும். ஒவ்வொரு ஆண்டும், மேற்கூறப்பட்ட கோரிக்கைகளை நிறைவேற்றுவதற்கும், அரசின் அனுமதியைப் பெறும் பொருட்டும், DADTWOகள் அனுமதிக்கப்பட்ட மாணவர்களின் பட்டியலையும், தனியார் பள்ளிகளுக்குச் செலுத்த வேண்டிய கட்டணத்தையும் தொகுத்து இயக்குநரகத்திற்கு அனுப்ப வேண்டும்.

தெரிவு செய்யப்பட்ட எட்டு மாவட்டங்களில் இத்திட்டத்தை செயல்படுத்துவது தொடர்பான பதிவேடுகளை ஆய்வு செய்ததில், 2017-23 ஆண்டுகளில் 68 சிறப்புப்பெயர் பெற்ற பள்ளிகள், 509 மாணவர்களுக்கு, அதிகப்படியான கட்டணமாக ₹1.97 கோடி கோரியிருந்தது (அட்டவணை 6.6) தெரிய வந்தது. 2018-19 ஆம் ஆண்டில், வழிகாட்டுதல்களை கண்டிப்பாக கடைபிடிக்குமாறும் வழிகாட்டுதல்களில்

¹⁴ X வகுப்பு முடிவுகள் வெளியிடப்படும் போது, DADTWOகள், இணையதளம் அல்லது முதன்மைக் கல்வி அதிகாரியிடமிருந்து 10 சிறந்த மாணவர்களின் பட்டியலைப் பெற்று, அவர்களை அதே அல்லது அருகிலுள்ள மாவட்டங்களில் உள்ள சிறப்புப்பெயர் பெற்ற தனியார் பள்ளிகளில் சேர்க்கிறார்கள்.

‘SC/ST/SCC மாணவர்களுக்கான கல்வி உதவித்தொகை திட்டங்கள்’ மீதான செயலாக்கத் தணிக்கை

வழங்கப்பட்டுள்ள அளவிற்கு பள்ளிகளுக்கான கட்டணத்தை கட்டுப்படுத்துமாறும் துறைக்கு அரசு அறிவுறுத்தியிருந்த போதும், கட்டணங்களைக் கட்டுப்படுத்தாமல் அந்தந்த பள்ளிகளால் கோரப்பட்ட முழு கட்டணத்தையும் துறை தொடர்ந்து அனுமதித்து வந்தது.

அட்டவணை 6.6: 2017-23 ஆண்டுகளில் சிறப்புப்பெயர் பெற்ற பள்ளிகளால் கோரப்பட்ட அதிகப்படியான கட்டணம்

வ. எண்	மாவட்டங்கள்	எண்ணிக்கை		கோரப்பட்ட அதிகப்படியான கட்டணம் (₹ இலட்சத்தில்)			மொத்தம் (₹ இலட்சத்தில்)
		கல்வி நிறுவனங்கள்	மாணவர்கள்	கல்வி கட்டணம்	விடுதி கட்டணம்	பராமரிப்புக் கட்டணம்	
1	சென்னை	1	20	1.76	0	0	1.76
2	கோயம்புத்தூர்	10	67	12.47	52.57	26.17	91.22
3	ஈரோடு	4	42	2.42	4.56	0	6.98
4	கன்னியாகுமரி	11	84	17.25	0	5.35	22.61
5	பெரம்பலூர்	5	21	2.37	0.10	3.55	6.02
6	தூத்துக்குடி	15	98	17.18	3.80	0.32	21.30
7	திருச்சிராப்பள்ளி	6	23	0.63	4.15	1.90	6.68
8	திருநெல்வேலி	16	154	13.07	19.25	8.00	40.32
மொத்தம்		68	509	67.15	84.43	45.29	196.89

(ஆதாரம்: தெரிவு செய்யப்பட்ட மாவட்டங்களில் உள்ள கல்வி நிறுவனங்களால் வழங்கப்பட்ட விவரங்கள்)

இதேபோன்ற தணிக்கை பத்தி¹⁵ 2020 மார்ச் உடன் முடிவடைந்த ஆண்டிற்கான CAGன் அறிக்கையில் சேர்க்கப்பட்டிருந்தது, இதில், தனியார் பள்ளிகளால் திரும்பக் கோரப்படும் கட்டணமானது, PSFDCஆல் நிர்ணயிக்கப்பட்ட உச்சவரம்பிற்கு கட்டுப்படுத்தப்பட வேண்டும் என்பதற்கான அரசின் உத்தரவுகள் கடைபிடிக்கப்படுவதை DADW உறுதிசெய்ய வேண்டும் என்று பரிந்துரைக்கப்பட்டிருந்தது.

மாணவர்களின் நலனுக்காக அதிகப்படியான செலவினம் மேற்கொள்ளப்பட்டதாக அரசு பதிலளித்தது (ஜூலை 2024).

திட்ட வழிகாட்டுதல்களின்படி, PSFDCயால் நிர்ணயிக்கப்பட்ட தொகை மட்டுமே கோரப்பட்டுள்ளதாக கல்வி நிறுவனத் தலைவரிடமிருந்து ஒரு அறிவிப்பைப் பெற்ற பின்னரே, கோரப்பட்ட தொகையை அரசு அளிக்க வேண்டும். இருப்பினும், PSFDCயால் நிர்ணயிக்கப்பட்ட வரம்பிற்கு மேல் கட்டணங்களைச் செலுத்தி அதனை அதிகாரப்பூர்வமாக உறுதிப்படுத்துவது கல்வி நிறுவனங்களுக்கு பயனளித்ததோடு, திட்ட வழிகாட்டுதல்களை மீறுவதற்கு வழிவகுத்தது தணிக்கையால் கவனிக்கப்பட்டது.

பரிந்துரை 8:

PSFDCஆல் நிர்ணயிக்கப்பட்டதை விட அதிக கட்டணம் வசூலிப்பது நடைமுறையில் இருக்கும் வழிகாட்டுதல்களை மீறுவதோடு, தவிர்த்திருக்கக்கூடிய செலவினங்களுக்கு வழிவகுக்கும். இவ்வாறு தவறியுக்கும் சிறப்புப்பெயர் பெற்ற பள்ளிகள் மீது அரசு நடவடிக்கை எடுக்க வேண்டும்.

¹⁵ CAGன் இணக்க தணிக்கை அறிக்கையின் (தமிழ்நாடு அரசு - 2021ஆம் ஆண்டின் அறிக்கை எண் 3) பத்தி 3.4.2.

6.5 முழுநேர Ph.D வல்லுநர்களுக்கான ஊக்கத்தொகை

SC/ST/SCCயைச் சேர்ந்த முழுநேர Ph.D. வல்லுநர்களுக்கு ஊக்கத்தொகை வழங்கும் திட்டத்தை 2013-14 ஆம் ஆண்டில் அரசு அறிமுகப்படுத்தியது. இது, இம்மாணவர்கள் அறிவியல், மனிதநேயம், சமூக அறிவியல், வணிகவியல் மற்றும் சட்டப் பிரிவுகளில் உயர் படிப்புகள் மற்றும் ஆராய்ச்சியினை தமிழ்நாட்டிலுள்ள மாநிலப் பல்கலைக்கழகங்கள்/அரசு/அரசு உதவிபெறும் கல்லூரிகளில் மேற்கொள்வதற்கான வாய்ப்பினை அளிப்பதை நோக்கமாகக் கொண்டுள்ளது. குடும்ப வருமானம் ஆண்டுக்கு ₹8 இலட்சத்துக்கு¹⁶ குறைவாக இருப்பதே இதற்கான வருமான வரம்பு ஆகும். வழங்கப்பட்ட ஊக்கத்தொகை ஆண்டுக்கு ₹1 இலட்சம்¹⁷ ஆகும்.

6.5.1 SC/ST/SCCயைச் சேர்ந்த Ph.D வல்லுநர்களுக்கு இரட்டை பலன்கள் அளித்தல் - Ph.D. ஊக்கத்தொகை மற்றும் போஸ்ட் மெட்ரிக் உதவித்தொகை

SC/ST/SCCயைச் சேர்ந்த முழுநேர Ph.D வல்லுநர்களுக்கு ஊக்கத்தொகை வழங்குவதற்கான திட்டத்தின் நோக்கங்கள் குறித்து ஏற்கனவே பத்தி 3.9.3ல் கருத்துரைக்கப்பட்டுள்ளது.

Ph.D. வல்லுநர்களுக்கு வழங்கப்பட்ட ஊக்கத்தொகை தொடர்பான பதிவுகள் மீது ADWன் இயக்ககத்தில் மேற்கொள்ளப்பட்ட ஆய்வில், 11 வல்லுநர்கள் Ph.D. ஊக்கத்தொகை மற்றும் PMS-SCC ஆகிய இரண்டையும் பெற்றிருந்தது வெளிப்படுத்தப்பட்டது (இணைப்பு 3.2).

ஊக்கத்தொகை/உதவித்தொகை கோரல்களின் நகலாக்கம் கவனிக்கப்பட்டு, கூடுதலாக வழங்கப்பட்ட தொகையின் மீட்புக்கான உத்தரவுகள் வழங்கப்பட்டன என்றும், முழுப் பட்டியலும் நகல் நீக்கம் செய்யப்பட்டது என்றும் அரசு பதிலளித்தது (ஜூலை 2024). திட்டம் மறு ஆய்வு செய்யப்படும் என்று நிறைவுக் கூட்டத்தின் போது உறுதியளிக்கப்பட்டது.

பரிந்துரை 9:

SC/ST/SCC மாணவர்களுக்கான போஸ்ட் மெட்ரிக் உதவித்தொகையின் பயனாளிகளாக இருந்தாலும், தகுதியான Ph.D. வல்லுநர்களுக்கு ஊக்கத்தொகை வழங்க திட்ட வழிகாட்டுதல்களை அரசு மறுபரிசீலனை செய்ய வேண்டும்.

6.6 மாணவிகளுக்கான சிறப்பு ஊக்கத்தொகை திட்டம்

மாணவிகள் படிப்பை இடைநிறுத்தம் செய்யாமல் தொடர்வதை ஊக்குவிக்கவும், அரசு/அரசு உதவி பெறும் பள்ளிகளில் SC/ST மாணவிகளின் 100 விழுக்காடு சேர்க்கையை உறுதி செய்யவும், அவர்களுக்கான சிறப்பு ஊக்கத் திட்டத்தை அரசு செயல்படுத்தி வருகிறது. இத்திட்டம், 1994-95 ஆம் ஆண்டு முதல் வகுப்பு III முதல் VI வரை படிக்கும் SC/ST மாணவிகளுக்காக செயல்பாட்டில் இருந்து வருகிறது. இத்திட்டம்

¹⁶ 2020-21 வரை: ₹2.50 இலட்சம்.

¹⁷ 2020-21 வரை: ஆண்டுக்கு ₹50,000.

செப்டம்பர் 2013ல் வகுப்பு VIII வரை நீட்டிக்கப்பட்டது. திட்டத்தின் முக்கிய அம்சங்கள் அட்டவணை 6.7ல் கொடுக்கப்பட்டுள்ளன.

அட்டவணை 6.7: SC/ST மாணவிகளுக்கான சிறப்பு ஊக்கத் திட்டத்தின் முக்கிய அம்சங்கள்

பயனாளிகள்	• அரசு/அரசு உதவி பெறும் பள்ளிகளில் படிக்கும் SC/ST மாணவிகள்
பெற்றோரின் வருமான வரம்பு	• வருமான வரம்பு இல்லை
ஊக்கத்தொகை	• வகுப்பு 3 முதல் 5 வரை : ஆண்டுக்கு ₹500 • வகுப்பு 6 : ஆண்டுக்கு ₹1,000 • வகுப்பு 7 மற்றும் 8 : ஆண்டுக்கு ₹1,500

6.6.1 திட்டப் பலன்கள் SC/ST மாணவிகளால் பெறப்படாதது

சமீப சிசு அபிப்பிராயம் (SPD, SSA) மாநிலத் திட்ட இயக்குநரிடமிருந்து பெறப்பட்ட தரவுகள் மற்றும் ADWன் இயக்ககத்தின் தரவுகளின் மீதான ஆய்வு, அரசு மற்றும் அரசு உதவி பெறும் பள்ளிகளில் வகுப்பு III முதல் VIII வரை கல்வி கற்ற SC/ST வகுப்பைச் சேர்ந்த 22 விழுக்காடு மாணவிகள், 2018-23 காலகட்டத்தில், சிறப்புச் ஊக்கத்தொகைகளைப் பெறவில்லை என்பதை வெளிப்படுத்தியது (அட்டவணை 6.8).

அட்டவணை 6.8: 2018-23 காலகட்டத்தில் சிறப்பு ஊக்கத்தொகை வழங்கப்படாத SC/ST மாணவிகளின் விழுக்காடு

வகை	SC/ST மாணவிகளின் எண்ணிக்கை			
	SPD, SSA தரவுகளின்படி	வழங்கப்பட்ட ஊக்கத்தொகை	ஊக்கத்தொகை வழங்கப்படாதவர்கள்	
			மாணவிகளின் எண்ணிக்கை	விழுக்காடு
SC	27,05,812	21,70,581	5,35,231	20
ST	3,31,341	2,12,783	1,18,558	36
மொத்தம்	30,37,153	23,83,364	6,53,789	22

(ஆதாரம்: SPD, சென்னை மற்றும் ADW ஆணையரகத்தால் வழங்கப்பட்ட விவரங்கள்)

இத்திட்டம், தகுதிக்கான வருடாந்திர வருமான வரம்பினைக் கொண்டிராவிடனும், விண்ணப்பப் படிவத்தில் ‘வருடாந்திர குடும்ப வருமானம்’ என்ற வரிசை இருந்தது. அது மாணவர்களால் நிரப்பப்பட்டு வருவாய் அதிகாரிகளால் சான்றளிக்கப்பட வேண்டும். இது மாணவர்கள்/பெற்றோர்கள் மற்றும் கல்வி நிறுவனங்களை தவறாக வழிநடத்தி, திட்டத்திற்கு விண்ணப்பம் செய்வதில் இருந்து அவர்களைத் தடுத்துள்ளதைத் தணிக்கை கவனித்தது. இது பள்ளிகளின் மீதான சோதனை சரிபார்ப்பின் போது உறுதி செய்யப்பட்டது.

கோயம்புத் மாவட்டத்தில், 2017-23 ஆண்டுகளில் தெரிவு செய்யப்பட்ட ஏழு பள்ளிகளின்¹⁸ மீதான சோதனைச் சரிபார்ப்பில், 1,385 SC/ST மாணவிகளுள், 1,129 மாணவிகள் (82 விழுக்காடு) ஊக்கத்தொகைக்காக விண்ணப்பித்திருந்தது தெரியவந்தது. மீதமிருந்த 256 மாணவிகள் (18 விழுக்காடு), தங்களின் சாதிச் சான்றிதழ்கள் மற்றும் வாங்கி

¹⁸ (அ) மாநகராட்சி HSS, ரத்தினபுரி; (ஆ) GGHS, வால்பாறை; (இ) GHS, கிணத்துக்கடவு; (ஈ) GHSS, நாபக்கன்பாளையம்; (உ) GHSS, சுண்டக்காழுத்தூர்; (ஊ) GTR HSS, ஆணைகட்டி மற்றும் (எ) GTR HS, மாவத்தம்பதி.

விவரங்களைச் சமர்ப்பிக்காததால், அவர்களால் விண்ணப்பிக்க இயலவில்லை என்று இப்பள்ளிகளின் முதன்மை ஆசிரியர்கள் தெரிவித்தனர் (டிசம்பர் 2023).

சமூக அளவில், விழிப்புணர்வு நடவடிக்கை மற்றும் ஊக்குவிப்புத் திட்டம் பற்றிய விழிப்புணர்வு முகாம்கள் நடத்தப்படாததால், குறைந்த எண்ணிக்கையிலான மாணவர்களே இத்திட்டத்தில் பயனடைய முடிந்ததேயன்றி திட்டத்தின் நோக்கம் அடையப்படவில்லை.

சிறப்பு ஊக்கத்தொகை பயனாளிகள் மற்றும் தொடர்புடைய காலத்திற்கான EMIS தரவு ஆகியவற்றுக்கு இடையே இருந்த அதிக வேறுபாடானது, சாதிச் சான்றிதழ் மற்றும் செல்லத்தகு சேமிப்புக் கணக்கு விவரங்களைச் சமர்ப்பித்ததில் பயனாளிகள்/பெற்றோர்களுக்கு இருந்த சிரமத்தால் ஏற்பட்டிருக்கலாம் என அரசு பதிலளித்தது (ஜூலை 2024). இத்திட்டம், 2023-24 முதல், மாநில உதவித்தொகை இணையதளம் மூலம் செயல்படுத்தப்பட்டு வருவதாகவும், இதில் தகுதியான பயனாளிகளின் விவரங்கள் EMISல் இருந்து பெறப்பட்டு, ஆதார்/கணக்கு அடிப்படையிலான கட்டண செலுத்தம் முறையைப் பயன்படுத்தி ஊக்கத்தொகை வழங்கப்பட்டதாகவும் மேலும் தெரிவிக்கப்பட்டது. EMIS தரவுகளின்படியான பயனாளிகள் மற்றும் தகுதியுள்ள பயனாளிகளுக்கு இடையிலான இடைவெளியானது 2024-25 முதல் கணிசமாகக் குறைக்கப்படும் எனவும் தெரிவிக்கப்பட்டது.

சென்னை
நாள் 13 மே 2025

(த. ஜெய்சங்கர்)
முதன்மை கணக்காய்வுத் தலைவர் (தணிக்கை-I),
தமிழ்நாடு

மேற்கையொப்பமிடப்பட்டது

புது டில்லி
நாள் 26 மே 2025

(கொ. சஞ்சய் மூர்த்தி)
இந்திய தணிக்கைத் தலைவர்